

Qubada Xocalı faciəsi anılıb

Qubada Bəşir Səfəroğlu adına Mədəniyyət Mərkəzində Xocalı faciəsinin 31-ci ildönümünə həsr edilən tədbir keçirilib. Şəhid ailələri, ictimaiyyət nümayəndələri, ziyalıların iştirak etdiyi tədbirdə Xocalı şəhidlərinin xatirəsi birdəqiqəlik sükutla anılıb.



Sonra 31 il əvvəl Xocalıda baş verən dəhşətli faciədən söz açılıb. Bildirilib ki, fevralın 25-dən 26-na keçən gecə erməni qəsbkarlar Xocalıya hücum edərək sakinləri vəhşicəsinə qətlə yetiriblər. Xocalı soyqırımını nəticəsində 63-ü uşaq, 106-sı qadın, 70-i qoca olmaqla, 613 Xocalı sakini qətlə yetirilib. 8 ailə tamamilə məhv edilib, 25 uşaq hər iki valideynini, 130 uşaq valideynlərindən birini itirib.

Qeyd olunub ki, ölkənin müxtəlif ərazilərində məkunlaşan xocalılılardan 3 ailə də Qubaya pənah gətirib. Həmin ailələrdən ikisi Özbəkistanın Fərqanə vilayətindən Xocalıya köçürülmüş Axıska türkləridir. 25 nəfərdən ibarət 3 ailə Quba şəhərində və Barlı qəsəbəsində məskunlaşıb.

Sonra iştirakçılar Xocalı soyqırımına həsr edilmiş sərgiyə və mədəniyyət işçilərinin səhnələşdirdikləri tamaşaya baxıblar.

*Akif ƏLİYEV,
"Azərbaycan"*